

अर्धनिर्मित उत्पाद पुं. (तत्.) ऐसे उत्पाद जिनके निर्माण की समस्त प्रक्रियाएँ पूरी तरह संपन्न नहीं हुई हैं।

अर्धन्यायिक वि. (तत्.) ऐसे न्यायिक कार्य जिन्हें न्यायिक अधिकारियों की बजाए प्रशासनिक प्राधिकारियों द्वारा किया जाए।

अर्धपश्च रक्षक पुं. (तत्.) फुटबॉल, हॉकी आदि खेलों में अग्रखिलाड़ियों के पीछे और पश्चरक्षक के आगे स्थित सहायक रक्षणकर्ता खिलाड़ी half back दे. रक्षक तु. पश्चरक्षक।

अर्धपारदर्शक वि. (तत्.) 1. कुछ-कुछ आर-पार दिखाई देने वाला 2. जिससे आर-पार का दृश्य धुंधला या अस्पष्ट दिखाई दे।

अर्धभागिक वि. (तत्.) 1. आधे अंश वाला, आधे का हिस्सेदार (हकदार) 2. आधा काम करने वाला हिस्सेदार।

अर्धभुजंगी स्त्री. (तत्.) एक छंद का नाम। (वर्णवृत्त) इसके प्रत्येक चरण में दो यगण (इस प्रकार छह वर्ण) होते हैं टि. भुजंगप्रयात छंद के प्रत्येक चरण में चार यगण होते हैं, इसीलिए इस छंद को अर्धभुजंगी कहा जाता है।

अर्धमंडप पुं. (तत्.) किसी मंदिर के महामंडप और प्रवेशमंडप के बीच का मंडप।

अर्धमागधी स्त्री. (तत्.) प्राकृत और मागधी का मिश्रित रूप जिससे पूर्वी हिंदी का उद्भव माना गया है, अवधी और छत्तीसगढ़ी बोलियाँ।

अर्धमात्रा स्त्री. (तत्.) 1. आधीमात्रा 2. व्यंजन वर्ण।

अर्धमासिक वि. (तत्.) 1. महीने में दो बार होने वाला 2. पंद्रह दिन में प्रकाशित होने वाली पत्र-पत्रिका।

अर्धमासिकी स्त्री. (तत्.) महीने में दो बार प्रकाशित होने वाली पत्रिका।

अर्धरक्त संतान पुं. (तत्.) वे संतान जिनकी माता एक हो और पिता भिन्न हों या, माता भिन्न हो पर्या. सौतेली (संतान) half blood

अर्धरात्रि स्त्री. (तत्.) 1. आधी रात 2. रात्रि का मध्यकाल।

अर्धविकच वि. (तत्.) आधा खिला, अधखिला।

अर्धविराम पुं. (तत्.) अर्थ के सम्यक अवबोधन के लिए वाक्यांश या वाक्य के उच्चारण के मध्य में रुकने का संकेत देने वाला विराम चिह्न।

अर्धविवृत पुं. (तत्.) शा.अर्थ. आधा खुला हुआ। भाषा. जिह्वा की ऊँचाई के आधार पर वर्गीकृत वे स्वर जिनके उच्चारण में जिह्वा और मुख विवर के ऊपरी भाग की दूरी विवृत स्वर के उच्चारण में प्रकट दूरी की अपेक्षा कुछ कम होती है उदा. अ, ऐ, औ, ईषत् विवृत half open

अर्धविसर्ग पुं. (तत्.) आधे विसर्ग के उच्चारण का संकेत, संस्कृत व्याकरण में जिह्वामूलीय उपध्मानीय का चिह्न जो दो अर्थ-वृत्तों को उल्टा जोड़कर लिखा जाता था।

अर्धवीक्षण पुं. (तत्.) तिरछी चितवन।

अर्धवृत्त पुं. (तत्.) वृत्त का आधा भाग, वृत्तार्ध।

अर्धवृद्ध वि. (तत्.) 1. प्रौढ़ 2. अर्धेड उम्र का व्यक्ति।

अर्ध वेतन छुट्टी स्त्री. (तत्.) छुट्टी का वह प्रकार जिसमें कर्मचारी को केवल आधा वेतन मिलता है।

अर्धव्यास पुं. (तत्.) वृत्त के केंद्र से परिधि की दूरी।

अर्धशतक पुं. (तत्.) खेलकूद में एक सौ का आधा अर्थात् पचास रन या पचास गोल या पचास की संख्या।

अर्धशती स्त्री. (तत्.) सौ की आधी अवधि, पचास वर्ष की अवधि।

अर्धशासकीय पत्र पुं. (तत्.) प्रशा. किसी अधिकारी का ध्यान व्यक्तिगत रूप से आकृष्ट कर शीघ्र कार्रवाई हेतु समस्तरीय अधिकारी को लिखित पत्र टि. इसका स्वरूप व्यक्तिगत पत्र जैसा होता है और भाषा भी औपचारिक जैसी नहीं होती पर्या. अर्ध-सरकारी पत्र तु. सरकारी पत्र।

अर्धसंवृत वि. (तत्.) 1. शा.अर्थ. आधा बंद 2. भाषा. जिह्वा की ऊँचाई के आधार पर वह स्वर जिसके उच्चारण में जिह्वा और मुख-बिवर के